
PART I 


Section iii 


V 
GOVERN 


गन्न 


கேரள அரசு 
சட்ட (சட்டமியற்றல்-சி ) துறை 
அறிக்கை 

2010 ஆகஸ்ட் 8 
எண் 1012/ச . இ . எ . சி . 1/ 2010 / சட்ட ம் . திருவனந்தபுரம் , 

1932 ஸ்ராவணம் 17 . 


2010 ஆகஸ்ட் 8ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக 
இதனால் விளம்பர அறிக்கை வெளியிடப்படுகிறது . 


ஆளுநரின் ஆணைப்படி , 


கெ . மதுசூதனன் நாயர் , 
சிறப்பு செயலர் (சட்டம்) . 


2010 - ன் அவசரச்சட்டம் எண் 32 


2010- ன் கேரள முனிசிப்பாலிட்டி (திருத்த) அவசரச்சட்டம் 


இந்தியக்குடியரசின் அறுபத்தி ஒன்றாம் ஆண்டில் கேரள ஆளுநரால் 
விளம்பரப்படுத்தப்பட்டது . 

1994 - ன் கேரள முனிசிப்பாலிட்டி சட்டத்தை மேலும் திருத்தம் 
செய்வதற்குரிய ஒரு அவசரச்சட்டம் . 

முகவுரை. - 1994- ன் கேரள முனிசிப்பாலிட்டி சட்டத்தை (1994- ன் 20 ) 
பின்வரும் தேவைக்காக மேலும் திருத்தம் செய்வது உகந்ததாக இருப்பதாலும் ; 

2010- ன் கேரள முனிசிப்பாலிட்டி (திருத்த ) அவசரச்சட்டம் ( 2010- ன் 26) , 
2010 ஜூன் 12 ஆம் தேதி கேரள ஆளுநரால் விளம்பர அறிக்கை 
செய்யப்பட்டதாலும் ; 


2010 ஜூன் 28ஆம் தேதி ஆரம்பித்து 2010 ஜூலை 29ஆம் தேதி 
முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய 
அவசரச்சட்டத்திற்கு பதிலாக சட்டப்பேரவையில் ஒரு சட்டம் கொண்டு 
வருவதற்குரிய ஒரு மசோதாவை சட்டப்பேரவையில் தாக்கல் செய்வதற்கும் 
நிறைவேற்றுவதற்கும் முடியாமல் போனதாலும் ; 

இந்திய அரசியலமைப்பின் 213-வது விதித்தொகுப்பின் உட்பிரிவு ( 2)- ன் 
துணை உட்பிரிவு ( எ )- ன் அடிப்படையில் மேற்கூறிய அவசரச்சட்டம் 2010 
ஆகஸ்ட் 9ஆம் தேதி அமலில் இருந்து நின்று விடுவதாலும் ; 

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் தாம் 
துரித நடவடிக்கை எடுக்க தேவையான சூழ்நிலைகள் நிலவில் உள்ளன 
என்று கேரள ஆளுநர் புரிந்து கொண்டிருப்பதாலும் ; 

தற்போது , எனவே , இந்திய அரசியலமைப்பின் 213 வது விதித்தொகுப்பின் 
உட்பிரிவு (1)- ன் அடிப்படையில் வழங்கப்பட்ட அதிகாரங்களை பயன்படுத்தி , 
கேரள ஆளுநரால் பின் வரும் அவசரச்சட்டம் விளம்பர அறிக்கை 
செய்யப்படுகிறது . 


1 . சுருக்கப்பெயரும் தொடக்கமும். -- (1) இந்த அவசரச்சட்டம் 2010 - ன் 
கேரள முனிசிப்பாலிட்டி (திருத்த ) அவசரச்சட்டம் என அழைக்கப்படலாம் . 

( 2) இது 2010 ஜூன் 14ஆம் தேதி அமலுக்கு வந்திருப்பதாக கருதப்பட 
வேண்டும் . 


2 . 1994- ன் 20 - வது சட்டம் தற்காலிகமாக திருத்தம் செய்யப்படல். -- 
இந்த அவசரச்சட்டம் அமலில் இருக்கும் காலகட்டத்தில் , 1994- ன் கேரள 
முனிசிப்பாலிட்டி சட்டம் , ( 1994- ன் 20 ) (இதற்கு பிறகு முதன்மை சட்டம் 
என்று குறிப்பிடப்படும் ) , பிரிவு 3 , 4 மற்றும் 5 - ல் குறிப்பிடப்பட்டுள்ள 
திருத்தங்களுக்கு உட்பட்டு அமலில் இருக்கும் . 

3 . பிரிவு 69 - ன் திருத்தம் . -- முதன்மை சட்டத்தின் பிரிவு 69 - ன் 
துணைப்பிரிவு (2) ற்குப்பிறகு பின்வரும் துணைப்பிரிவு சேர்க்கப்படவேண்டும் , 
அதாவது : 

“ (2எ ) வார்டு பிரிவினை மற்றும் அவற்றின் எல்லை நிர்ணயம் 
சம்பந்தப்பட்டு இந்த பிரிவின் கீழ் டீ - லிமிட்டேஷன் கமிஷன் வெளியிட்ட 
எந்த ஒரு ஆணையும் அரசிதழில் வெளியிடப்பட வேண்டியதும் அது 
சட்டத்தின்படி அமலில் இருப்பதும் ஆகும் . 


4 . பிரிவு 86 - ன் திருத்தம் . - முதன்மை சட்டத்தின் பிரிவு 86 - ல் 
துணைப்பிரிவு (1)- ல் நிலவிலுள்ள விளக்கவுரை , “ விளக்கவுரை 1 என எண் 
இடப்பட வேண்டியதும் மற்றும் அவ்வாறு எண் இடப்பட்ட விளக்கவுரை 
1- ற்கு பிறகு பின்வரும் விளக்கவுரை சேர்க்கப்படவேண்டும் , அதாவது : 

" விளக்கவுரை 2 . - இந்தப்பிரிவின் தேவைக்காக பகுதி நேர ஊழிய 
ரும் மதிப்பூதியம் பெறுகின்றவர்களும் ஊழியர்களாக கருதப்படவேண்டும் . 

5 . பிரிவு 407 - ன் திருத்தம் . -- முதன்மை சட்டத்தின் பிரிவு 407 - ன் 
துணைப்பிரிவு (1)- ல் , " 1999 அக்டோபர் 15ஆம் தேதியோ " என்ற வார்த்தை 
களுக்கும் எண்களுக்கும் பதிலாக " 2008 டிசம்பர் 31ஆம் தேதியோ என்ற 
வார்த்தைகளும் எண்களும் சேர்க்கப்படவேண்டும் . 

6 . இரத்தாதலும் தவிர்ப்பும் . --(1) 2010- ன் கேரள முனிசிப்பாலிட்டி 
(திருத்த ) அவசரச்சட்டம் ( 2010- ன் 26 ) இதன் மூலம் இரத்து செய்யப்படுகிறது . 

(2 ) அவ்வாறு இரத்து செய்யப்பட்டபோதிலும் மேற்கூறிய அவசர 
சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின் 
கீழ் செய்த ஏதேனும் காரியமோ , எடுத்த ஏதேனும் நடவடிக்கையோ 
இந்த அவசரச்சட்டப்படி திருத்தம் செய்யப்பட்ட முதன்மை சட்டத்தின்கீழ் 
செய்ததாகவோ எடுத்ததாகவோ கருதப்படவேண்டும் . 


ஆர். எஸ் . கவாய் , 

ஆளுநர் . 


